

**वित्त मंत्रालय**  
**लोक उद्यम विभाग**  
**मंत्रिमंडल के लिए सितम्बर, 2021 माह हेतु मासिक सारांश**

सितम्बर, 2021 माह के दौरान लोक उद्यम विभाग (डीपीई) द्वारा की गई प्रमुख गतिविधियां और महत्वपूर्ण प्रयासों के बारे में एक अद्यतन रिपोर्ट (अपडेट) निम्नवत है:-

**1. कैपेक्स लक्ष्य:**

सितम्बर, 2021 माह तक के लिए 5,95,138 करोड़ रुपये के वार्षिक कैपेक्स लक्ष्य और चयनित सीपीएसईज़ और अन्य सरकारी संगठनों की उपलब्धि से संबंधित जानकारी 5 अक्टूबर, 2021 को प्रधानमंत्री कार्यालय में प्रस्तुत कर दी गई है। 5.95 लाख करोड़ रुपये (लगभग) के अनुमानित व्यय के मुकाबले, उपलब्धि 2.19 लाख करोड़ रुपये (लगभग) या लगभग 37% है। रेलवे बोर्ड के संबंध में सूचना दिनांक 31.08.2021 तक है।

**2. सीसीईए नोट्स:**

टिप्पणियों के लिए प्राप्त अन्य मंत्रालयों/विभागों के दो मसौदा सीसीईए नोट्स की लोक उद्यम विभाग द्वारा जांच की गई और माननीय वित्त मंत्री का अनुमोदन प्राप्त करने के लिए व्यय विभाग को टिप्पणियां भेजी गईं।

**3. सार्वजनिक उपक्रमों पर संसदीय समिति (सीओपीयू):**

"सीपीएसयूज़ में कॉर्पोरेट गवर्नेंस की जांच" पर 20 सितंबर, 2021 को सार्वजनिक उपक्रमों पर समिति (सीओपीयू) की बैठक आयोजित की गई थी। बैठक के दौरान समिति के समक्ष एक प्रजेंटेशन दिया गया जिसमें इस बात पर प्रकाश डाला गया कि सीपीएसईज़ द्वारा कॉर्पोरेट गवर्नेंस मानदंडों पर अनुपालन की निगरानी को एमओयू फ्रेमवर्क में शामिल किया गया है। ढांचे के अनुसार, कॉर्पोरेट गवर्नेंस मानदंडों के संबंध में सीपीएसईज़ द्वारा अनुपालन न करने के मामले में नकारात्मक अंकन निर्धारित किया गया है जिसमें विभिन्न सरकारी प्राथमिकताओं का अनुपालन भी शामिल है।

**4. एमओयू फ्रेमवर्क:**

- i. वर्ष 2021-22 के लिए सीपीएसईज़ के एमओयू के लिए सेक्टरल बेंचमार्किंग पर माह के दौरान आईएमसी की 2 बैठकें आयोजित की गईं और इस एक्सरसाइज़ को फ्रीज करने का काम पूरा किया गया।
- ii. वर्ष 2019-20 के लिए सीपीएसईज़ के एमओयू मूल्यांकन और ग्रेडिंग को अंतिम रूप देने के संबंध में दिनांक 23.09.2021 को कैबिनेट सचिव की अध्यक्षता में उच्चाधिकार प्राप्त समिति की बैठक हुई।

**5. रत्न स्थिति:**

दिनांक 16 सितंबर, 2021 को पावर फाइनेंस कॉर्पोरेशन लिमिटेड को महारत्न का दर्जा देने के लिए विद्युत मंत्रालय के प्रस्ताव पर विचार करने के लिए अंतर-मंत्रालयी समिति की बैठक हुई; इसके बाद दिनांक 23 सितंबर, 2021 को कैबिनेट सचिव की अध्यक्षता में शीर्ष समिति की बैठक हुई। शीर्ष समिति ने प्रस्ताव को अनुमोदित कर दिया।

## 6. सीपीएसईज़ का कारपोरेट गवर्नेंस:

- i. बोर्ड स्तर के नीचे के 110 पदों को मुंबई रेलवे विकास निगम (एमआरवीसी) में दिनांक 30.06.2021 के बाद 3 साल की अवधि के लिए आमेलन के नियम से छूट दी गई थी।
- ii. विभिन्न सीपीएसईज़ के बोर्ड में गैर-सरकारी निदेशकों के 162 और 139 पदों को भरने के लिए नामों की सिफारिश करने के लिए सर्च समिति की दो बैठकें दिनांक 13.09.2021 और 22.09.2021 को आयोजित की गईं।
- iii. स्वतंत्र निदेशक, अध्यक्ष-पारिश्रमिक समिति की अनुपस्थिति में कार्य-निष्पादन संबंधित वेतन (पीआरपी) के भुगतान के संबंध में दिशानिर्देश दिनांक 01.09.2021 को जारी किया गया था।

## 7. अंतर-मंत्रालयी बैठकें और विशेष अभियान:

- i. माह के दौरान 7 आईएमजी/सीजीडी की बैठकें आयोजित की गईं।
- ii. सचिव, डीपीई की अध्यक्षता में एक समीक्षा बैठक दिनांक 2 सितंबर, 2021 को बंद होने के अधीन 22 सीपीएसईज़ के प्रशासनिक मंत्रालयों/विभागों के साथ आयोजित की गई थी।
- iii. वित्त मंत्री के समक्ष गैर सामरिक क्षेत्र सीपीएसई के लिए क्लोजर/निजीकरण के दिशा-निर्देशों पर प्रजेंटेशन दिया गया।
- iv. सचिव, डीपीई ने दिनांक 27 सितंबर, 2021 को सीईओ, जीईएम और 25 शीर्ष खरीद करने वाले सीपीएसईज़ के साथ एक बैठक की अध्यक्षता की, जिसमें जीईएम के माध्यम से सीपीएसईज़ द्वारा खरीद से संबंधित मुद्दों और जीईएम के माध्यम से सीपीएसईज़ द्वारा खरीद बढ़ाने के लिए उठाए जाने वाले कदमों पर चर्चा की गई।
- v. प्रशासनिक सुधार एवं लोक शिकायत विभाग (डीएआरपीजी) द्वारा जारी गाइडलाइन के अनुसार लंबित मामलों के निस्तारण के लिए दिनांक 2 अक्टूबर से 31 अक्टूबर 2021 के दौरान विशेष अभियान का लक्ष्य निर्धारित किया गया था।

## 8. प्रशिक्षण कार्यक्रम/कार्यशालाएं:

- i. डीपीई ने सीपीएसईज़ के अधिकारियों के लाभ के लिए सीपीएसईज़ के कामकाज से संबंधित विभिन्न मुद्दों पर ऑनलाइन मोड के माध्यम से छह प्रशिक्षण कार्यक्रम और एक कार्यशाला का आयोजन किया।
- ii. लोक उद्यम विभाग (डीपीई) ने इंस्टीट्यूट ऑफ कंपनी सेक्रेटरीज ऑफ इंडिया (आईसीएसआई) के सहयोग से ऑनलाइन मोड के माध्यम से दिनांक 22 सितंबर, 2021 को केंद्रीय सरकारी लोक उद्यमों (सीपीएसईज़) के निदेशकों की क्षमता निर्माण के लिए सीपीएसईज़ के निदेशकों के लिए एक दिवसीय उन्मुखीकरण कार्यक्रम का आयोजन किया। कार्यक्रम में सीपीएसईज़ के 102 अधिकारियों ने भाग लिया। प्रतिभागी निदेशकों को कॉरपोरेट गवर्नेंस में उनकी भूमिका और कंपनी अधिनियम, 2013, जोखिम प्रबंधन आदि के संदर्भ में जिम्मेदारियों के बारे में जागरूक किया गया।

\*\*\*\*\*